

श्री मौनी विद्यापीठ संचालित इन्स्टिट्यूट ऑफ सिव्हील
अँड रुरल इंजिनिअरिंग, गारगोटी, जि. कोल्हापूर या
अनुदानित तंत्रनिकेतनामधील विनाअनुदानित शाखा व
अभ्यासक्रमांना शासन अनुदान देणेबाबत.

महाराष्ट्र शासन
उच्च व तंत्र शिक्षण विभाग,
शासन शुध्दीपत्रक क्र. मान्यता २०२३/(प्र.क्र.६३/२३)/तांशि-५
मंत्रालय विस्तार भवन, मादाम कामा मार्ग,
हुतात्मा राजगुरु चौक, मुंबई ४०००३२.
दिनांक:- २७ सप्टेंबर, २०२४.

संदर्भ:- समक्रमांकाचा शासन निर्णय दि.१०/११/२०२३.

शासन शुध्दीपत्रक:-

श्री मौनी विद्यापीठ संचालित इन्स्टिट्यूट ऑफ सिव्हील अँड रुरल इंजिनिअरिंग, गारगोटी, जि.कोल्हापूर या संस्थेतील ०३ विनाअनुदानित पदविका अभ्यासक्रमांना संदर्भाधीन दि.१०/११/२०२३ रोजीच्या शासन निर्णयान्वये अनुदान देण्यास मान्यता देण्यात आली आहे.

०२. सदर विनाअनुदानित अभ्यासक्रमांसाठी संस्थेकडून नेमण्यात आलेल्या शिक्षक व शिक्षकेतर कर्मचारी यांचे अनुदानित अभ्यासक्रमांमध्ये समावेश करून घेताना, कर्मचार्यांचा सेवाकालावधी व तत्कालिन निवडप्रक्रियेचे निकष विचारात घेऊन, उपरोक्त शासन निर्णयातील निवडप्रक्रियेशी व भरतीप्रक्रियेशी संबंधित परिच्छेदातील तरतुदींमध्ये सुधारणा करण्याची बाब शासनाच्या विचाराधीन होती.

०३. त्यास अनुसरून संदर्भाधीन शासन निर्णयातील परिच्छेद २ वगळण्यात येत असून सुधारित परिच्छेद २ खालीलप्रमाणे वाचण्यात यावा :-

श्री मौनी विद्यापीठ संचालित इन्स्टिट्यूट ऑफ सिव्हील अँड रुरल इंजिनिअरिंग, गारगोटी, जि.कोल्हापूर या संस्थेतील विनाअनुदानित अभ्यासक्रमांवर मंत्रीमंडळाच्या मान्यतेने निर्गमित केलेल्या शासन निर्णयाच्या दिनांकापासून म्हणजेच दि.१०/११/२०२३ रोजी कार्यरत असणाऱ्या शिक्षक/ शिक्षकेतर कर्मचार्यांसंदर्भात महाराष्ट्र राज्य तंत्रशिक्षण मंडळाने/ राज्य शासनाने/ अखिल भारतीय तंत्रशिक्षण परिषदेने विहित केलेल्या निकषानुसार व शैक्षणिक अर्हतेनुसार पात्र ठरत असलेल्या शिक्षक / शिक्षकेतर कर्मचार्यांचे समावेशन संस्थेतील मंजूर असलेल्या/ नव्याने मान्यता दिलेल्या रिक्त पदांवर करण्यात यावे.

०४. तसेच संदर्भाधीन शासन निर्णयातील परिच्छेद ५ वगळण्यात येत असून सुधारित परिच्छेद ५ खालीलप्रमाणे वाचण्यात यावा :-

परिच्छेद २ मध्ये नमूद केलेल्या समावेशनाच्या प्रक्रियेनंतर पदे रिक्त राहत असल्यास सदर पदे स्वतंत्र जाहिरातीच्या माध्यमातून आकृतीबंध, आरक्षण धोरण व विहित असलेली अर्हता तपासून भरती प्रक्रिया शासन मान्यतेने राबविण्यात यावी व याची जबाबदारी संचालक, तंत्रशिक्षण यांची राहिल.

०५. सदर शासन शुध्दीपत्रक सक्षम प्राधिकाऱ्यांच्या मान्यतेने निर्गमित करण्यात येत आहे.

०६. सदर शासन शुध्दीपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आले असून त्याचा संकेतांक २०२४०९२७१२५१३६४००८ असा आहे. हे शुध्दीपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(समीर ढेरे)

कार्यासन अधिकारी, महाराष्ट्र शासन

प्रति,

- १) मा. मुख्यमंत्री यांचे अपर मुख्य सचिव, मंत्रालय, मुंबई,
- २) मा.मंत्री, उच्च व तंत्र शिक्षण यांचे खाजगी सचिव, मंत्रालय, मुंबई,
- ३) प्रधान सचिव, उच्च व तंत्र शिक्षण विभाग, मंत्रालय, मुंबई,
- ४) संचालक, तंत्र शिक्षण संचालनालय, महाराष्ट्र राज्य, मुंबई,
- ५) महालेखापाल, लेखा व अनुज्ञेयता, मुंबई,
- ६) संचालक, लेखा व कोषागार संचालनालय, मुंबई,
- ७) संचालक, महाराष्ट्र राज्य तंत्र शिक्षण मंडळ, मुंबई,
- ८) सहसंचालक, तंत्र शिक्षण विभागीय कार्यालय, मुंबई (संचालक, तंत्र शिक्षण यांच्यामार्फत)
- ९) अधिदान व लेखा अधिकारी, मुंबई,
- १०) वित्त विभाग, व्यय-५/आपुक, मंत्रालय, मुंबई,
- ११) श्री मौनी विद्यापीठ संचालित इन्स्टिट्यूट ऑफ सिव्हील अँड रुरल इंजिनिअरींग, गारगोटी जि.कोल्हापूर
(संचालक, तंत्र शिक्षण संचालनालय यांच्यामार्फत)
- १२) निवड नस्ती, तांशि-५/ तांशि-७.